

ဘာသာပြန် စာရေးဆရာ - Ryu

အနိုင်းပွဲသွေးမျိုးဆက်စနစ်

(ဂုဏ်စတင်)

((Chapter 61 - 80))

စာစဉ် - ၅

အခန်း(၆၁)

ဆာဗရီနီယာမြွေနဂါးသားရဲထွက်ပေါ်လာခြင်း

ဖန်နံရံများက မည်မျှပျက်စီးပါစေ အလိုအလျောက် ပြန်လည်ပြင်ဆင်နိုင်
စွမ်းရှိသော်လည်း ယခု အန္တိမ ပေါက်ကွဲမှုကြောင့် အစိတ်စိတ် အမွှာမွှာ
ကွဲကြေသွားကြသည်။

စွမ်းအင်လှိုင်းလုံးကြီးက လိပ်တက်လာပြီးနောက် စက္ကန့်အနည်းငယ်
အကြာတွင် ငြိမ်သက်သွားသည်။

ပါးလွှာသော မြူထုသည် တဖြည်းဖြည်း လွင့်ပါးသွားသည်။

ဝန်းကျင်တစ်ခုလုံး ငြိမ်သက်သွားတာတောင် အပျက်အစီးများကတော့ မှ
ထကျန်ရှိနေသည်။

ဓာတ်ခွဲခန်းသုံး ကိရိယာ အစိတ်အပိုင်းများ ၊ စက်ရုပ်အပိုင်းအစများက ပြ
န့်ကျဲနေသည်။

အမြောက်စက်သည် စွမ်းအင်လှိုင်းကြောင့် တစ်ဝက်တစ်ပျက်အရည်ပျော်
သွားရာ ခြေထောက်တစ်ခြမ်းသာ ကျန်တော့သည်။

မြူများ လုံးဝလွင့်ပါးသွားသောအခါ မပြည့်စုံသော ခန္ဓာကိုယ်
အစိတ်အပိုင်းများ ပြန့်ကျဲနေသည်ကို တွေ့ရသည်။

ခြေလက်မရှိတော့သော ခန္ဓာကိုယ်များကလည်း အပုံလိုက်ပင်။

အနက်ရောင် သွေးများက ဖန်နံရံများပေါ်မှ စီးကျနေသည်။

ကြည့်ရသည်မှာ ပေါက်ကွဲမှုမှ ဖြာထွက်လာသော စွမ်းအင်လှိုင်းများက

သွေးများကို လောင်ကျွမ်းသွားစေပုံရသည်။

အမိုးက လုံးဝပွင့်ထွက်လုနီးပါး ဖြစ်သွားသည်။

အံ့အားသင့်စရာကောင်းသည်က ပေါက်ကွဲမှုဖြစ်ပွားရာအရပ်၏ မျက်နှာချင်းဆိုင်တွင် ဝတ်စုံပြာနှင့်လူ တစ်ယောက်ရှိနေသည်။

သူ့ ကိုယ်ပေါ်တွင် အညစ်အကြေးတစ်မြူမျှ သို့မဟုတ် သွေးတစ်စက်ပင် တင်မနေပါ။ သူ့အင်္ကျီသည် သေသေသပ်သပ်ရှိနေ၏။ သူက ပတ်ဝန်းကျင် ကို မျက်စိကစားကြည့်လိုက်သည်။

သူကတော့ ယွန်က လွဲ၍ တခြားသူမဟုတ်ပါ။ ပတ်ဝန်းကျင်ရှိ အပျက်အစီးများကို မြင်ပြီးတာတောင် သူ့မျက်နှာသည် အေးစက်စက်နှင့် ခံစားချက်ကင်းမဲ့စွာ ပင် ရှိနေသည်။

"အဲ့တာက မကွဲသေးဘူးလား"

ယန်က နေရာတကျပင် ကျောက်တုံးစိမ်းကြီးကို ကြည့်လိုက်သည်။

ဤမျှ ပေါက်ကွဲမှုကြီးဖြစ် သွားတာတောင် ၎င်းကလည်း သူ့လိုပင် အစွန်းအထင်း အခြစ်ရာပင် ထင်ကျန်နေခြင်း မရှိပေ။

"ဂျက် ငါတို့တွေ နောက်တစ်ခုကို ရွှေ့လုပ်ရလိမ့်မယ်"

ယွန်က လှည့်၍ ပြောသည်။

မျက်မှန်တပ်ထားသော သိပ္ပံပညာရှင်သည် ယွန်၏နောက် တွင် ရှိ နေသည်။ သူကလည်း မြူမှုန်မျှပင် ထိခိုက်သွားမှု မရှိချေ။

"ကောင်းပါပြီ ဆရာယွန်"

သူက ပတ်ဝန်းကျင်ကို ကြည့်ရင်း သက်ပြင်းချကာ ပြောလိုက်သည်။

သိပ္ပံပညာရှင် တစ်ဦးတစ်ယောက်မျှ အသက်ရှင်ကျန်ခဲ့ခြင်းမရှိပေ။ အားလုံးက စွမ်းအင်လှိုင်း၏ ဆုတ်ဖြုတ်မျိုးခြင်းကို ခံလိုက်ရသည်။

ဦးနှောက်ကောင်းလေးတွေကို ဖြုန်းတီးမိသွားတာပဲ
ဂျက်က စိတ်ထဲတွင် ထပ်မံသက်ပြင်းချသည်။

"ဝှစ်"

ရုတ်တရက် အနက်ရောင်အရိပ်တစ်ခုက သူတို့ဆီသို့ ပြေးဝင်လာသည်။
ယွန်၏ ရှေ့တွင် ရပ်သွားသည်။

ပေါ်လာသည့် လူကတော့ ခန္ဓာကိုယ်တောင့်တောင့်နှင့် မျက်နှာတစ်ခြမ်း
ကို အစိမ်းရောင်မျက်နှာဖုံးဖြင့် အုပ်ထားသော လူပင်ဖြစ်သည်။

"သခင်လေးယွန်.... ကျွန်တော် သူရှိတဲ့ နေရာကို သိရပါပြီ"

ထိုလူက ပြောသည်။

ယွန်၏ မျက်နှာက အနည်းငယ်ပြောင်းလဲသွားသည်။

"မင်း ဘာလုပ်ရမယ်ဆိုတာ သိတယ်မို့လား.... အဲမိန်းမမသိခင် မြန်မြန်
လုပ်ရမယ်"

ယွန်က သတိထားနေသော လေသံဖြင့် ပြောသည်။

ထိုလူက ခေါင်းညိတ်ပြလိုက်ပြီး ပြန်လှည့်ရန် ပြင်လိုက်သည်။

"အီဒန်"

သူ မသွားရသေးခင် ယွန်က ခေါ်လာသည်။

"အဲမိန်းမသာ မင်းကို မိသွားရင် မင်းသေသွားမှာနော်"

ယွန်က အလွန်လေးနက်စွာ ပြောသည်။

"မင်း အသက်ရှင်ချင်တယ်ဆိုရင် မြန်နိုင်သမျှ မြန်မြန်လုပ်ခဲ့... သူသာ
ဝင်ပါလာခဲ့ရင် ငါတောင် မင်းကို မကယ်နိုင်ဘူး..... ပြီးတော့ ထပ်ပြောရ
ရင် မင်းသာ ကျရှုံးသွားမယ်ဆိုရင် ဆက်ပြီး အသက်ရှင်စရာမလိုတော့ဘူး"

..... မင်းသေသွားတာ ပိုကောင်းလိမ့်မယ်"

ယွန်က ပြောပြီး ရှေ့သို့ ဆက်လျှောက်သွားသည်။

မျက်နှာဖုံးတပ်ထားတာတောင် ယွန်၏ စကားများက သူ့ကို နှလုံး သည်းပွတ်ထိသို့တိုင် ကြောက်လန့်သွားစေကြောင်း ထင်ရှားနေသည်။

သူက ခေါင်းညိတ်ပြလိုက်ပြီး အခန်းထဲမှ တဟုန်းထိုးပြေးထွက်သွားရာ အရိပ်များသာ ကျန်နေခဲ့သည်။

"ဂျက်,... ကျောက်တုံးကို ယူခဲ့ ငါတို့ သွားကြမယ်"

ယွန်၏ အမိန့်ပေးသံက ထွက်လာသည်။

ဂတ်စတပ်သည် လက်ရှိတွင် တောအုပ်နှင့် အနီးကပ်ဆုံး အဆောက်အဦး တစ်ခုသို့ ရောက်ရှိနေသည်။

သူက အဆောက်အဦးနောက်ရှိ နံရံကို စိုက်ကြည့်နေသည်။ သူ့မျက်နှာ ထက်တွင် အပြုံးတစ်ခု တွဲခဲ့နေသည်။

"မင်းက ငါ့ကို အကြာကြီးစောင့်ရအောင် လုပ်တာပဲ

.....နောက်ဆုံးတော့"

ဂတ်စတပ် က စိတ်လှုပ်ရှားစွာ ရေရွတ်လိုက်သည်။

မြေနှင့် တူသော အနက်ရောင်ပုံရိပ်တစ်ခုက နံရံပေါ်သို့ တွားသွားတက် လာသည်။

သာမန်မြေနှင့် မတူသည့်အချက်က ထိုမြေ၏ အရွယ်အစားနှင့် ခန္ဓာကိုယ် တည်ဆောက်ပုံ အချို့ပင် ဖြစ်သည်။

၎င်း၏ အရှည်က ခုနစ်မီတာကျော်ပြီး လုံးပတ်က လူအယောက်နှစ်ဆယ်

စာ ခန့် ရှိသည်။

ခေါင်းတွင် အနီရောင်မျဉ်းကြောင်းတစ်ကြောင်း ဖြတ်လျက်ရှိပြီး အမြီးကတော့ ကင်းမြီးကောက်တစ်ကောင်၏ အမြီးနှင့် တူသည်။

အမြီး၏ ထိပ်ဖျားက ချွန်မြိနေပြီး ခရမ်းနက်ရောင် သန်းနေသည်။

"အဆင့် ၃ ဆာဗရီနီယာ မြွေနဂါးမျိုးပြောင်းသားရဲပဲ

ရုပ်ပိုင်းဆိုင်ရာ တိုက်ခိုက်မှုတိုင်းကို ဇဝရာခိုင်နှုန်း ပြန်လည်တွန်းကန်နိုင်တဲ့ ခုခံမှုအကြွေးခွဲတွေ.....

အမြီးမှာ ပါတဲ့ သေလောက်တဲ့အထိပြင်းထန်တဲ့ အဆိပ်"

ဂတ်စတပ်က မျိုးပြောင်းသားရဲကို ခွဲခြမ်းစိတ်ဖြာလိုက်သည်။

အကြည့်တစ်ချက်နှင့်ပင် သားရဲများအောင် ခွဲခြားနိုင်သည်အထိ သူ လေ့လာထားသည်။

ဂတ်စတပ်ကို စောစောထဲက သတိပြုမိထားသော မြွေနဂါးက နောက်ဆုံး ခုန်ချလိုက်သည်။

ဂတ်စတပ်က အောက်ဘက်ရှိ မြေပြင်တွင် ရပ်နေခြင်းဖြစ်သည်။

"ဝှန်း"

မြွေနဂါးသားရဲ၏ အမြန်နှုန်းက အလွန်လျင်မြန်လှပြီး ပေ ၇၀ ခန့်ကို တစ်စက္ကန့်အတွင်း ဖြတ်ကျော်လာသည်။

ဂတ်စတပ် အရှိန်မြှင့်တင်ခြင်း စကေးကို အသက်သွင်း၍ ဘယ်ဘက်သို့ ရှောင်လိုက်သည်။

"ဝှစ်"

သူ မြွေနဂါး၏ ကိုယ်လုံးကို ရှောင်တိမ်းရင်း နွားရိုင်းသဏ္ဌာန်သို့

ပြောင်းလဲလိုက်သည်။

"ရှိုး"

မြွေနဂါးက ရှေ့သို့ အနည်းငယ်လျောသွားပြီး ရပ်သွားသည်။ ၎င်းက ခေါင်းကို ပြန်လိမ်၍ ဂတ်စတပ်ရှိရာသို့ လှည့်ကြည့်လိုက်သည်။

မြွေနဂါးက ဂတ်စတပ် လူပုံစံမဟုတ်တော့တာကို တွေ့လိုက်ရ၍ အံ့သြသွားသည်။

ဂတ်စတပ်က ၎င်းကို အကြာကြီးတွေးချိန်မပေးချေ။ အရှိန်မြှင့်တင်ခြင်း စကေးကို သုံးကာ

ရှေ့သို့ တိုးဝင်လာသည်။

သူ၏ အမြန်နှုန်းသည် မြွေနဂါးထက်များစွာ သာလွန်နေပြီး တစ်မူဟုတ်ချင်း မြွေနဂါးရှေ့သို့ ရောက်လာကာ ခေါင်းအား လက်သီးဖြင့် ထိုးချလိုက်သည်။

"ဝှစ်"

မြွေနဂါးက အမြီးဖြင့် ဂတ်စတပ်ကို လှမ်းပေါက်ချလိုက်သည်။

ဂတ်စတပ်က အမြီးလာနေခြင်းအား သတိပြုမိ၍ ဘယ်ဘက်အရှေ့ ယွန်းယွန်းသို့ ခုန်ရှောင်လိုက်သည်။

သူသည် မြွေနဂါး၏ ဘယ်ဘက်ခြမ်းသို့ ရောက်ရှိသွားပြီး ၎င်း၏ လည်ပင်းကို လှမ်းထိုးသည်။

"ဘန်း"

ဂတ်စတပ်၏ လက်သီးသည် ထိုးမိသွားသော်လည်း နောက်သို့ ပြန်လွင့်သွားသူမှာ သူဖြစ်နေသည်။

"အား"

ဂတ်စတပ်က နာကျင်သွားပြီး သူ့ကိုယ်က ပေအနည်းငယ်အထိ နောက်သို့ ဆုတ်လိုက်ရသည်။

"ငါ သေသေချာချာ မလေ့လာခဲ့တာပဲ တကယ်ကြီး တိုက်ခိုက်မှုရဲ့ ဇဝရာခိုင်နှုန်းကို တိုက်ခိုက်သူဆီ ပြန်ပို့ပေးတာပဲ"

သူ၏ လက်သီးစွမ်းအားကို အပြည့်အဝပြန်လည်ခံစားရပြီးနောက် ဂတ်စတပ် သဘောပေါက်သွားသည်။

နာကျင်မှုသည် သူ့ခန္ဓာကိုယ်တစ်လျှောက် ဖြတ်သန်းသွားသည်။ သူ လက်သီးက ဤမျှ နာကျင်ခြင်းကြောင့် ကိုယ်တိုင်ပင် ပြန်အံ့သြနေသည်။

မြွေနဂါး သားရဲသည် ဂတ်စတပ်ကို ပြန်လည်တည်ငြိမ်စေရန်ပင် အခွင့်အရေးမပေးချေ။ အမြီးဖြင့် ထပ်မံလွှဲယမ်းတိုက်ခိုက်လိုက်သည်။

အမြီး၏ အလျင်သည် ၎င်း၏ ခန္ဓာကိုယ်နှင့် တိုက်ခိုက်သည်ထက် များစွာ ပိုမိုမြန်ဆန်နေသည်။

ဂတ်စတပ်၏ ခန္ဓာကိုယ်သည် လက်သီးဒဏ်ကြောင့် နောက်သို့ ဆုတ်နေရတုန်းပင် ရှိသေးသည်။

ဟန်ချက်ပြန်မထိန်းနိုင်သေးခင်မှာပင် မြွေနဂါး၏ အမြီးက သူ့မျက်နှာဆီသို့ တိုးဝင်လာသည်။

"ဘတ်"

ဂတ်စတပ်သည် သူ၏ တုန့်ပြန်မှု မြန်ဆန်ခြင်းကို အသုံးပြု၍ အမြီးကို လက်နှစ်ဖက်သို့ ဖမ်းညှပ်ထားသည်။

"ရှိုး"

အမြီးက သူ့အား နောက်သို့ တွန်းထုတ်နေသောကြောင့် မြေပြင်ပေါ်တွင် အနည်းငယ် လျောတိုက်သွားသည်။

[ပိုင်ရှင်၏ ခန္ဓာကိုယ်ထဲသို့ အဆိပ်အချို့ တိုးဝင်လာပါသည်]

[အဆိပ်ခုခံနိုင်စွမ်းရည် အသက်ဝင်လာပါပြီ]

သူ့မြင်ကွင်းရှေ့ရှိ အသိပေးချက်ကို မြင်ပြီးနောက် ဂတ်စတပ် မြွေအမြီးကို လွှတ်လိုက်သည်။

"သူ့အမြီးကို ထိတာတောင် အန္တရယ်ရှိနေတာပါလား

ဒါပေမဲ့ ငါ့အတွက်တော့ မဟုတ်ဘူး"

ဂတ်စတပ် သူ၏ အဆိပ်ခုခံနိုင်စွမ်းကိုပင် ကျေးဇူးတင်နေမိသည်။

မြွေနဂါး သားရဲက ဂတ်စတပ်ကို ထိုးဖောက်နိုင်ရန် အမြီးဖြင့် ထပ်မံ တိုက်ခိုက်သည်။ ဤတစ်ကြိမ်တွင်တော့ ဂတ်စတပ်သည် နောက်သို့ ခုန် ဆုတ်ကာ ရှောင်လိုက်သည်။

"ရှိး"

အနည်းငယ်လျော့ထွက်သွားပြီး မြေပြင်ပေါ်သို့ ခြေချမိသည်။

ယခု သူနှင့် မြွေနဂါး၏ ကြားတွင် ပေ၆၀၀ကျော်ကွာဝေးသွားသည်။ ထို အကွာအဝေးက စဉ်းစားချိန်နှစ်စက္ကန့်လောက် အချိန်ရသည်။

"သာမန်တိုက်ခိုက်မှုတွေက အလုပ်မဖြစ်ဘူး

ဆိုတော့ ငါ အဲ့တာနဲ့ ရောရမယ်"

[၀ စက္ကန့်]

အရှိန်မြှင့်တင်ခြင်း စကေး ပိတ်သွားပြီးနောက် ဂတ် တဟုန်းထိုးပြေးခြင်း စကေးကို ဆက်လက်အသက်သွင်းလိုက်သည်။ ထို့နောက် မြွေနဂါးရှိရာသို့ ပြေးဝင်သွားသည်။

မြွေနဂါးကတော့ သူ့အဆိပ်မိသွားတာတောင် တစ်စုံတစ်ရာ မဖြစ်သွား

သော လူသားကို ကြည့်၍ အံ့သြသွားသည်။

သူ့အမီးက ဂတ်စတပ် ဘယ်ဘက်သို့ လွဲယမ်းတိုက်ခိုက်လိုက်သည်။

"ဝိုး"

ဂတ်စတပ် လေထဲသို့ ခုန်တက်လိုက်ပြီး အမီးပေါ်သို့ ခြေချလိုက်သည်။

"အက်တမ်ဖွိုခွဲခြင်း"

သူ၏ လက်သည် အဖြူရောင်အလင်းများ လွှမ်းခြုံလာသည်။

သူ မြွေနဂါး၏ ခန္ဓာ ကိုယ်ပေါ်သို့ ပြေးလွှားတက်သွားသည်။

အခန်း(၆၂)

သွေးဝံပုလွေ၏ စွမ်းအား

ဂတ်စတပ်သည် အဖြူရောင်အလင်းများ ဖုံးလွှမ်းထားသော လက်ဖြင့် မြွေခန္ဓာကိုယ်တစ်လျှောက် ပြေးလွှားနေသည်။

မြွေနဂါးသည် သူ၏ အမြီးကို အပေါ်သို့ လွှဲယမ်းလိုက်ကာ ဂတ်စတပ်ကို ဟန်ချက်ပျက်အောင် လုပ်လိုက်သည်။

သို့သော် ဂတ်စတပ်က ဟန်ချက်မပျက်သွားဘဲ ထိုအားကို အသုံးပြုကာ ရှေ့သို့ ခုန်လိုက်သည်။

သူသည် ငါးမီတာကျော် လေကို ဖြတ်သန်း၍ ခုန်လိုက်နိုင်သည်။

သူကိုယ်က အောက်သို့ ကျဆင်းနေချိန် အဖြူရောင်အလင်းလက်သီးကို ဆန့်ထုတ်လိုက်သည်။

"ဘန်း"

ဂတ်စတပ်၏ လက်သီးသည် မြွေနဂါး၏ ခေါင်းတည့်တည့်သို့ ကျရောက်သည်။

သတ္တဝါကြီး၏ ခေါင်းသည် အနည်းငယ်တုန်ယင်သွားသည်။

သည်တစ်ကြိမ်တွင်တော့ ဂတ်စတပ်သည် နောက်သို့ အနည်းငယ်သာ တွန်းကန်ခံရသည်။ အကြောင်းမှာ အဖြူရောင်အလင်းက သူ့ကို ပြန်ကန် ထွက်စေသော အားအများစုကို ပျက်သုဉ်းသွားစေသောကြောင့်ပင်။

ဂတ်စတပ် မြေပြင်ပေါ်တွင် ခြေပြန်ချမိသည်။

အက်တမ်ဖြိုခွဲခြင်းစွမ်းရည်သည် အား၏ တစ်စိတ်တစ်ပိုင်းကိုသာ ဖြိုခွဲရန် လုံလောက်သည်။ ထို့ကြောင့် သူ မြွေနဂါးကို ပြုလုပ်သော တိုက်ခိုက်မှုတိုင်းအတွက် သက်ရောက်အားကို ပြန်ခံနေရဆဲ ဖြစ်သည်။

မြွေနဂါးသားရဲသည် ထိခိုက်မှု ၁၀ရာခိုင်နှုန်းကိုသာ ရရှိသည်။

တကယ်တမ်းတွင် ထိခိုက်သည်ဟု ပြော၍ ပင် မရချေ။ ရုပ်ပိုင်းဆိုင်ရာ တိုက်ခိုက်မှုကို ပြန်လည်တွန်းကန်နိုင်သည့်အပြင် သူ၏ အကြေးခွံများကလည်း အလွန်မာကျောလှသည်။

ဂတ်စတပ် ဘေးဘက်သို့ ပြေးဝင်လိုက်ပြီး မြွေနဂါးသားရဲ၏ ဘယ်ဘက်မျက်လုံးကို လှမ်းထိုးလိုက်သည်။

ဂတ်စတပ်က မြွေနဂါးထက် နှစ်ဆခန့် ပိုမြန်နေသဖြင့် ၎င်းသည် သူ၏ လက်သီး ထိရန် ဆယ်လက်မခန့်သာ ကျန်တော့သည့် အချိန်မှ သတိပြုမိသွားသည်။

မြွေနဂါးက ပါးစပ်ကို ကျယ်လောင်စွာ ဟလိုက်သည်။

ဂတ်စတပ်၏ လက်သီးသည် မြွေနဂါးမျက်လုံးကို ထိတော့မည့်အချိန်တွင် သူ ရုတ်တရက် အန္တရာယ်ကို ခံစားလိုက်ရသည်။

"ဟိုး"

သူ လေထဲသို့ ချက်ချင်းခုန်တက်လိုက်သည်။ ချက်ချင်းပင် မြွေနဂါး၏ ပါးစပ်မှ ခရမ်းရောင်အလင်းတန်းတစ်ခု ထွက်လာသည်။

"ရှိုး"

၎င်းသည် ဂတ်စတပ်၏ ခြေထောက်အောက် တစ်လက်မအကွာမှ ကပ်လွှဲသွားသည်။

မြွေနဂါးက ဂတ်စတပ် အောက်သို့ ပြန်ကျလာသည့် အချိန်ကို မစောင့်

ချေ။

၎င်း၏ ခေါင်းကို အပေါ်သို့ ချိန်ရွယ်လိုက်ကာ အလင်းတန်းဖြင့် ထပ်မံ ပစ်လိုက်သည်။

လေထဲတွင် ရှိနေသော ဂတ်စတပ်သည် အောက်သို့ ငုံ့ကြည့်ရာ အလင်းတန်းက သူ့ထံသို့ ထပ်မံဝင်လာသည်ကို တွေ့လိုက်ရသည်။

ဂတ်စတပ် အလျင်အမြန်ပင် သူ့ကိုယ်ကို ဘယ်ဘက်သို့ တွန့်လိမ် ခေါက်ချိုးလိုက်ပြီး အကျမြန်အောင် ထိန်းချုပ်လိုက်သည်။

အလင်းတန်းသည် သူ၏ ဘေးမှ ဖြတ်သန်းသွားသည်။ ပြင်းလွန်းလှသော အပူချိန်က ဂတ်စတပ် ဘယ်နံရိုးနားရှိ အဝတ်များကို အပေါက်ဖြစ်သွား စေသည်။

မြွေနဂါးက ထပ်မံလွဲချော်သွားသည်ကို သတိပြုမိသွားပြီး အလင်းရောင် ခြည်တန်းများကို ပစ်လွှတ်လိုက်သည်။

"ရှီး ရှီး ရှီး"

ဂတ်စတပ်သည် မြေပေါ်သို့ ပြန်မကျသေးပေ။ လေထဲမှာပင် သူ့ကိုယ်အား တွန့်လိမ်ကောက်ကွေးကာ အလင်းတန်းများကို ရှောင်ရှားလိုက်သည်။

သူ အားလုံးကို ရှောင်တိမ်းနိုင်ခဲ့သည်။

[တဟုန်းထိုးပြေးခြင်း စကေးအား ပိတ်လိုက်ပါပြီ]

[အရှိန်မြှင့်တင်ခြင်းစကေးအား အသက်သွင်းလိုက်ပါပြီ]

"ဘန်း"

ဂတ်စတပ် မြေပေါ်သို့ ခြေချမိသည်နှင့် ချက်ချင်း မြွေနဂါး၏ ဘယ်ဘက် ခြမ်းသို့ တဟုန်းထိုးပြေးဝင်သွားသည်။

သူ၏ အလျင်သည် မြွေနဂါးထက် ပိုမို မြန်ဆန်နေသေးသည်။

"ခိုး ခိုး ခိုး"

မြေနဂါးက အလင်းတန်းများကို ဆက်တိုက်ပစ်လွှတ်နေရင်း ဂတ်စတပ် ကို အမြီးနှင့် လှမ်းရိုက်သည်။

ဂတ်စတပ်သည် အလင်းတန်းအားလုံးနှင့် အမြီးရိုက်ချက်ကို ရှောင်လိုက် နိုင်သည်။ သို့သော် သတ္တဝါကြီးအား ပြန်လည်တိုက်ခိုက်နိုင်မည့်နည်းလမ်း ကို သူ စဉ်းစား၍ မရသေးပေ။

အမြီးဖြင့် အရိုက်ခံရလျှင် ၎င်း၏ ကိုယ်လုံးကို ပြန်လည်တိုက်ခိုက်နိုင် သော်လည်း တိုက်ခိုက်မှု၏ ဇဝရာခိုင်နှုန်းက သူထံ ပြန်လာမည်ဖြစ်သည်။

ဂတ်စတပ်၏ လေ့လာတွေ့ရှိမှုအရ မြေနဂါး၏ ခန္ဓာကိုယ်တွင် တိုက်ခိုက်၍ ရသော နေရာမှာ သူ၏ မျက်လုံးများသာ ရှိသည်။ ခက်သည်က မျက်နှာနားသို့ပင် သူ မရောက်နိုင်ရှိနေသည်။

ရှောင်တိမ်းရင်း သူ့ကိုယ်သူ မထိခိုက်စေဘဲ မြေနဂါးအား တိုက်နိုင်မည့် အကောင်းဆုံးနည်းလမ်းကို ဂတ်စတပ် စဉ်းစားနေသည်။

စက္ကန့်အတော်ကြာ ဆက်လက်ရှောင်တိမ်းပြီးနောက် ဂတ်စတပ်၏ မျက်လုံးများ ပြူးသွားသည်။ သူ တစ်ခုခုကို နားလည်သွားသည်။

"ငါ သူ့ကို ထိုးဖောက်တိုက်နိုင်ဖို့ပဲ လိုတာများလား"

ထိုအတွေးဝင်လာသည်နှင့် ဂတ်စတပ် နောက်သို့ လှည့်လိုက်ပြီး မြေနဂါး နှင့် အကွာအဝေးတစ်ခု ခြားနေလိုက်သည်။

[အရှိန်မြှင့်တင်ခြင်းစကေးကို ပိတ်လိုက်ပါပြီ]

ဂတ်စတပ်သည် လက်ရှိတွင် မြေနဂါးနှင့် ပေ ၅၀၀ကျော် ကွာဝေး နေသည်။ သူသည် လူသားပုံစံသို့ ပြန်လည်ပြောင်းလိုက်သည်။

မြေနဂါးကြီးသည် သူ့ထံသို့ လျောတိုက်၍ လျင်မြန်စွာ လာနေသည်။

[သန္ဓေပြောင်း သွေးဝံပုလွေပြောင်းလဲခြင်းအား အသက်သွင်းလိုက်ပါပြီ]
ဂတ်စတပ်၏ ကိုယ်သည် လျင်မြန်စွာ ပြောင်းလဲလာသည်။

အညိုရောင်အမွှေးများက သူ့ကိုယ်တွင် ထွက်လာပြီး သူ့မျက်လုံးများသည်
ရဲရဲနီလာသည်။

သူ၏ ခန္ဓာကိုယ်သည် ဝက်ဝံတစ်ကောင်အလား ထွားကျိုင်းသန်မာလာ
သည်။

ဇလက်မရှိ လက်သည်းစွယ်လေးချောင်းက လက်နှစ်ဖက်မှ ထွက်လာ
သည်။

"ဂါးးးးးးးးးးးးးးးးး"

ရုတ်တရက် ဘယ်ကနေ ပေါ်လာမှန်းမသိသော မြွေနဂါးကို ဆုတ်ဖြုတ်
သည့် စိတ်ဆန္ဒက ဂတ်စတပ်စိတ်ထဲတွင် ဖြစ်တည်လာသည်။

သူ့မျက်လုံးများသည် ခက်ထန်နေပြီး သွေးဆာနေသည့် စိတ်ဇောအဟုန်
က သူ၏ ကြောင်းကျိုးဆင်ခြင်နိုင်စွမ်းကို ဖုံးလွှမ်းနေသည်။

ဤတစ်ကြိမ်တွင် ဂတ်စတပ်၏ ဆွယ်တာအင်္ကျီက သူ ခန္ဓာ ကိုယ်အား
တောင့်ခံနိုင်စွမ်းမရှိတော့ဘဲ စုတ်ပြဲထွက်သွားသည်။

ဝင်လာသော မြွေနဂါးက ခေတ္တတုံ့ဆိုင်းသွားပြီး သူ့ကို စိုက်ကြည့်လိုက်
သည်။

ထိုအရာက ဂတ်စတပ် သွေးဝံပုလွေနှင့် တိုက်နေစဉ် နွားရိုင်းပုံသဏ္ဌာန်
ပြောင်းလိုက်ချိန်နှင့် အတူတူပင် ဖြစ်သည်။

မြွေနဂါးသည်လည်း ကြောင်သွားပုံ ရပြီး သည်လူသားက ဘာကြောင့်
နှစ်ကြိမ်တောင် အသွင်ပြောင်းနိုင်မှန်း အံ့သြနေသည်။

ဂတ်စတပ်က တလိပ်လိပ်ထလာသော သွေးဆာမှုအဟုန်ကို ထိန်းချုပ်

လိုက်ပြီး သူ လုပ်ရမည့်အရာအပြန်လည်စဉ်းစားလိုက်သည်။

"ဂါးးးး"

သူ ရှေ့သို့ တဟုန်းထိုး ပြေးဝင်သည်။

သူ၏ အမြန်နှုန်းသည် ယခင်ကနှင့် အတူတူဖြစ်သော်လည်း ဤ ပုံစံက ပိုမို လှုပ်ရှားရလွယ်ကူစေသည်။

[အရှိန်မြှင့်တင်ခြင်း စကေးအား အသက်သွင်းလိုက်ပါပြီ]

ဂတ်စတပ် စကေးအား ဖွင့်လိုက်ရာ သူ၏ အမြန်နှုန်းက အလွန်မြန်ဆန်သွားသည်။

"နှိုး နှိုး နှိုး"

မြွေနဂါးက ခရမ်းနက်ရောင် အလင်းတန်းများကို ထပ်မံထုတ်လွှတ်ပြန်သည်။

ထိုအလင်းတန်းများ၏ အန္တာရယ်က မသေးချေ။

ဂတ်စတပ် ဆက်လက်ရှောင်တိမ်းလိုက်သည်။

တဟုန်းထိုးပြေးခြင်း နှင့် အရှိန်မြှင့်တင်ခြင်း စကေးများအား အကြိမ်ကြိမ်သုံးပြီးနောက် စွမ်းအင်က ကုန်ခမ်းသွားသည်။

မြွေ၏ ခေါင်းပိုင်းကို မတိုက်နိုင်သောကြောင့် သူ ကိုယ်လုံးပိုင်းကို ဦးတည်လိုက်သည်။

"ဖောက်"

မြွေအမြီးက ဂတ်စတပ် ရှိရာသို့ တိုးဝင်လာသည်။

ဤတစ်ကြိမ်တွင် ဂတ်စတပ် မရှောင်ပေ။

[အက်တမ်ဖြိုခွဲခြင်းစွမ်းရည်အား အသက်သ့ှင်းပြီး]

ဂတ်စတပ် သူ၏ ညာလက်ကို မြှောက်လိုက်သည်။

သူ၏ လက်သည်းလေးခုလုံးသည် အဖြူရောင် လွှမ်းလာသည်။

ခွန်အားကို ညာလက်တွင် စုစည်းလိုက်ပြီး ဝင်လာသော အမီးကို ခုတ်ချ လိုက်သည်။

လက်သည်း၏ အရှိန်ပြင်းထန်မှုကြောင့် ထိတိုက်သံကြီးက ပတ်ဝန်းကျင် တွင် ပဲ့တင်ရိုက်ခတ်ကျန်ခဲ့သည်။

"ကျွီး"

ဂတ်စတပ်၏ လက်သည်းသည် မြွေနဂါး၏ အမီးကို ခုတ်ပိုင်းမိသွား သည်။

"ဘန်း"

မြေအမီးက မြေပြင်ပေါ်သို့ ပြုတ်ကျသွားပြီး ခရမ်းနက်ရောင် သွေးများ က ပန်းထွက်လာသည်။

"ရှိုးးးးးးးး"

မြွေနဂါး သည် နာကျင်စွာ အော်ဟစ်လိုက်ပြီး သူ့အသံသည် စူးရှကျယ် လောင်နေသည်။

[ပိုင်ရှင်သည် ခုတ်ပိုင်းခြင်း စကေးကို သင်ယူခဲ့ပါသည်]

ဂတ်စတပ် အသိပေးချက်တစ်ခုကို မြင်လိုက်သော်လည်း အာရုံမစိုက်နိုင် ချေ။

မြွေနဂါးက စူးရှစွာ အော်နေချိန် ၎င်းဆီသို့ ဂတ်စတပ် ပြေးဝင်သွား ပြန်သည်။

၎င်းသည် ဂတ်စတပ် ကို သတိပြုမိသွားပြီး

အလင်းတန်းတစ်ခုကို ပစ်လွှတ်လိုက်သည်။

သို့သော် အရင်ထက် ပိုနှေးသောကြောင့် ဂတ်စတပ် အလွယ်တကူ ရှောင်တိမ်းပြီး အနားသို့ ကပ်သွားသည်။

ပါးစပ်ဟထားလျက်ရှိသော မြွေနဂါး ၏ မျက်နှာနားသို့ ဂတ်စတပ် ရောက်ရှိသွားသည်။

၎င်း နောက်ထပ်အလင်းတန်းမပစ်လွှတ်နိုင်သေးခင်မှာပင် ဂတ်စတပ် သည် လက်သည်းဖြင့် အောက်မှ ပင့်၍ ပိုင်းဖြတ်လိုက်သည်။
